

जनता आवासमा कमसल सामग्री प्रयोगको आरोप

टुडे समाचारदाता
वीरगञ्ज । आर्थिक रुपमा बिपन्न वर्गको लागि सरकारले जनता अवास योजना लागु गरेको छ । तर मध्य तराईमा सरकारी अदुरदर्शिताको कारण जनता आवास योजना उद्देश्य भन्दा पनि बजेट सकाउने योजना साबित भइरहेको छ । विगत ५.बर्ष अगाडि देखि लागु गरिएको योजना बजेट रकमबाट चालु आर्थिक बर्षमा पनि भवन निर्माण गर्दा कमसल समग्रीले भवन निर्माण गर्ने बाध्यता देखिएको छ ।

जर्जर आर्थिक अवस्थाका कारण भुम्रोमा बस्दै आएका दलितहरुको उत्थानको लागि ल्याएको योजनामा नेता देखि ठेकेदारसम्मको प्रवेशले गर्दा भवनहरुको लागत २५ प्रतिशत रकम बजेट मिलानमै खर्चिने देखिएको छ ।

यस योजनाबाट निर्माण भवनले पर्सिका दलितहरु खुशी हुनु भन्दा पनि औधीबेहरीमा च्यापिने चिन्ताले पीडित बनेका छन ।

वीरगञ्ज महानगरपालिका वडा नम्बर २६को सिसिया गाउमा रहेको दलित वस्तीको अवस्था यस्तै छ । यहाँका दलितहरुका



गृहसुखको लागि जनता आवास योजना लागु गरिएको थियो । तर एक बर्ष अगाडि लागु भएको यो योजनाबाट निर्माण भएका भवन पाए पनि उनीहरुको चिन्ता बढदै गएको छ ।दलितहरुलाई गृहसुख भन्दा पनि घरमै च्यापिएर मर्ने डरले सताउन थालेको उनीहरु बताउछन । उनीहरु भन्छन-‘घर त पायो, तर कमसल ईट्टा र कमजोर छानालाई हुुरीले कहिले उडाउने हो ठेकान छैन, शौचालय पनि नभएकोले चौरमै दिशार्गन जाने बाध्यता कायमै छ ।

यो बस्तीमा निर्माण भएका घरहरुमा प्रयोग गरिएको कमसल सामग्रीका कारण निर्माणभएको घरहरुको अवस्था जर्जर देखिन्छ । जनता आवास कार्यक्रमले विपन्न

बर्गको जीवन उकास्नु भन्दा पनि कार्यालयको लागि बजेट खपाउने र नेताको लागि भोट कमाउने माध्यम मात्रै साबित भएको छ ।

शहरी विकास तथा भवन निर्माण कार्यालय वीरगञ्जले मध्यतराईको बारा, पर्सा र रौतहटका प्रदेश सभासदस्यहरुको सयोजकत्वमा दलित बस्तीहरुमा भवनहरु निर्माण गरिरहेको छ ।

आर्थिक बर्ष २०७४/०७५ देखि ७८/०७९ सम्ममा तीनै जिल्लामा कुल ६ हजार भवनहरु जनता आवास योजना अन्तर्गत निर्माण गर्ने लक्ष्य लिइएको थियो । तर, हाल सम्म ६० प्रतिशत भन्दा पनि कम ३ हजार ४ सय ४४ आवास मात्र निर्माण भएको छ ।

टुडे समाचारदाता
जनकपुरधाम । मुखियापट्टी मुसहरनियाँ गाउँपालिका अध्यक्ष जयकुमार यादवले भूमिहीन दलित(मुसहर) वस्तीका वासिन्दाहरूलाई आवासको व्यवस्था मिलाउन आफू प्रतिबद्ध रहेको बताएका छन् ।

खाद्य अधिकारको वकालत गर्दै आएका फियान नेपाल नामक संस्थाको अगुवाइमा बिहीबार अधिकारकर्मीहरूको निरीक्षण अनुगमनको क्रममा अध्यक्ष यादवले सो प्रतिबद्धता व्यक्त गरेका छन्।गाउँब्लककोजग्गाकोलालपुर्जा बनाउन अत्यन्त कठिन कार्य छ त्यसैले कुनै अर्को ठाउँमा एकीकृत वस्ती बनाएर भूमिहीनहरूको आवासको समस्या समाधानको लागि म प्रतिबद्ध छुँ ।' एक करोड दुई करोड जतिको बजेटमा काम गर्नु परे पनि भूमिहीनको आवासको लागि म व्यवस्था गर्न तयार छु तर वस्ती सेरे अन्त्य जानु पर्ने हुन्छ जसको लागि दलितहरु तयार नरहेकोले आवासको व्यवस्थापनमा समस्या देखिएको उनले बताए ।

अध्यक्ष यादवले हाल बसोवास गर्दै आएको जग्गाको



लालपुर्जा बनाउनका लागि सिफारिशसमेत भइसकेको र आवासको लागि पहलसमेत प्रारम्भ गरिसकेको स्पष्ट पारे । गाउँब्लकको जग्गाको लालपुर्जा बनाउन कठिनाइ देखिएकोले तत्कालकालागि अन्य ठाउँमा घर निर्माण गरी आवासको व्यवस्था मिलाउनु पर्ने अवस्था रहेको अध्यक्ष यादवको कथन थियो । यता अनुगमनमा पुगेका अधिकारकर्मीहरु समक्ष भूमिहीन

मुसहर समुदायका व्यक्तिहरूले बसोवास गर्दै आएको गाउँब्लकको जग्गाको लालपुर्जा दिनु पर्ने माग गरेका छन् । उनीहरूले लालपुर्जा नरहेकै कारण त्यहाँ कुनै पनि संरचना गर्न नपाउने गुनासो गरे । घर निर्माण मात्र होइन चापाकल समेत राख्न नपाउने भएकोले खानेपानीको समेत समस्या भएको गुनासो दलित वस्तीका राजकुमारी सदाले पोखिन् ।

गाउँ ब्लकको जग्गामा बसोवास गर्दै आएका २२ घरधुरीमा १ सय ४० जना भन्दा बढी व्यक्तिहरूको रहेको बताइएको छ । सानो ठाउँमा घनावस्ती भएको कारण सम्पूर्ण वस्ती नै विभिन्न प्रकारको समस्या भोग्दै आएका छन् । त्यसैगरी अनुगमन टोलीले वडा नम्बर ३ स्थित कष्टकर जीवन वित्तउदै आएका ९ वटा घर परिवारको आवासको व्यवस्था मिलाउनसमेत पहल

थालिएको बताइएको छ । ९ घरपरिवार डोम समुदायका व्यक्तिहरूलाई एक परिवार एक जनालाई पालिकामा जागिर दिने प्रतिबद्धता अनुसार सातजनालाई जागिर दिइसकिएको छ भने दुई जनाको जागिरको लागि प्रक्रिया अगाडि बढिसकेको अध्यक्ष यादवले जानकारी दिए ।

जनता आवास कार्यक्रम अन्तर्गत डोम समुदायको घर तोडेर नयाँ घर बनाउन जग बसाएर अलपत्र हुँदा कष्टकर जीवन यापन गरी रहेकाले तत्कालै बास र त्रिपाललगायतको व्यवस्था गाउँपालिकाबाटै गरिएको उनले जानकारी दिए ।

डोम समुदायको जीवनस्तर उकास्नका लागि पालिकामा जागिर दिने र दलित समुदायको शिक्षा, स्वास्थ्यलगायतको सवालमा आमूल परिवर्तनका लागि पहल गर्ने बताए ।

दलित वस्तीहरु अव्यवस्थित भएकाले चाँडै भूमिहीनहरूलाई पालिकाको तर्फबाट जग्गा दिने र बसोवास क्षेत्रलाई व्यवस्थित गरि नुको साथै आधारभूत सेवा सुविधा उपलब्ध गराउने उल्लेख गरे ।

दलित कार्यपालिका सदस्यको अध्यक्षमा पासवान



ओम प्रकाश यादव
गरुडा । रौतहटमा दलित सशक्तीकरण ऐन २०७६ कार्यान्वयनको अवस्था र आगामी दिनमा कार्यपालिका सदस्यहरूको भूमिका' विषयक जिल्ला स्तरीय अन्तरक्रिया कार्यक्रम सम्पन्न भएको छ ।

रौतहटको चन्द्रपुर नगरपालिकाको चन्द्रनिगाहपुर स्थित रहेको होटेल एन प्लाजाको सभाहलमा बिहीवार सम्पन्न कार्यक्रमबाट जिल्लाको १८ वटै पालिकाहरूमा आबद्ध दलित कार्यपालिका सदस्यहरूको जिल्लास्तरीय सञ्जाल गठन गरिएको छ ।

दलितहरूको हक अधिकारका लागि आवाज उठाउने उद्देश्यले जिल्लाभरीको पालिकाका दलित कार्यपालिका सदस्यहरु यस समितिको सदस्य रहने गरी दलित सञ्जाल समिति गठन गरिएको छ ।

नवगठित सञ्जालको अध्यक्षमा वृन्दावन नगरपालिकाका कार्यपालिका सदस्य राजेश पासवानलाई चयन गरिएको छ ।

सञ्जालको उपाध्यक्षमा पुनम देवि राम, कोषाध्यक्षमा रिञ्जत पासवान, सचिवमा रामाधार राम, सह सचिवमा कालि माया बिक र गीता देवी बैठा चुनिएका छन् भने सदस्यहरूमा जयनारायण बैठा, बिजुल राम,

श्रीपति राम, मोतिला देवि पासवान, विशेष पासवान, लिला देवी बैठा, जुडिया देवि बैठा, शान्ति देवी पासवान र सल्लाहकारमा वृन्दावन नगरपालिकाका नगर उपप्रमुख संगिता कुमारी राम, शिवशंकर पासवान र बन्ती पासवान सर्वसम्मतेले चुनिएका छन् ।

उक्त कार्यक्रममा आयोजक संस्था दलित सरोकार मञ्चका कार्यकारी निर्देशक भोला पासवानले दलित सशक्तीकरण ऐन २०७६ मा भएका प्रावधानहरू उल्लेख गर्दै तिनको कार्यान्वयनका लागि कार्यपालिका सदस्यहरूले निर्वाह गर्नुपर्ने भूमिकाबारे प्रष्ट पारेका थिए ।

मधेश प्रदेश सरकारद्वारा जारी यो ऐनमा जातीय भेदभाव तथा छुवाछूत अन्त्य गर्ने र दलित समुदायको शैक्षिक, सामाजिक, राजनीतिक, नागरिक, सांस्कृतिक अधिकार प्रबर्द्धन तथा दलित समुदायको सशक्तीकरण गर्ने कानूनी व्यवस्थाहरू समावेश गरिएको उनले बताए ।

त्यसैगरी दलित अधिकारका लागि प्रदेश र पालिका स्तरमा शक्तिशाली समिति, प्रदेश प्रहरी अन्तर्गत जातीय छुवाछूत तथा भेदभाव हेर्न दलितकै नेतृत्वमा छुट्टै सेल बनाउने व्यवस्था गर्ने, मधेश प्रदेशका दलितको समग्र विकास र सशक्तीकरणका लागि दलित विकास समिति गठन गर्ने व्यवस्था समेत छ । यसैगरी जातीय

छुवाछूतसम्बन्धी घटनाहरूको अध्ययन, अनुगमन तथा जातीय विभेदविरुद्धको कानून कार्यान्वयन, रेखदेख, नियन्त्रण र सुपरीवेक्षण गर्न प्रदेश स्तरमा जातीय विभेद तथा छुवाछूत अनुगमन समिति रहने व्यवस्था पनि यो ऐनमा उल्लेख छ । कार्यकारी निर्देशक पासवानले ऐन बनेको ३ वर्ष बितिसके पनि यो पूर्णरूपमा कार्यान्वयनमा नआएकाले अब सरोकारवालाहरू जुमुराउनुपर्ने बताएका थिए ।

नवगठित सञ्जालका अध्यक्ष राजेश पासवानले दलित सशक्तीकरण ऐनले व्यवस्था गरेको सबै पालिकामा गठन गर्नुपर्ने जातीय छुवाछूतसम्बन्धी अनुगमन समिति गठन गर्न तत्काल लागिपर्ने प्रतिबद्धता व्यक्त गर्दै कार्यपालिका सदस्य अब मात्र हस्ताक्षर गर्नका निम्ति न रहेको र आफूहरू काम गर्नका निम्ति कार्यपालिकामा गएकोलेकाम गर्नका लागि नगरपालिकाका हाकिम, मेयर र उपमेयर संग संवाद गर्ने र बजेटको साथै आफ्नो योजनाहरु पनि राख्न सञ्जाल मार्फत दबाव दिने बताए ।

दलित विकास समितिका मधेश प्रदेश सदस्य राजकुमार दास तत्माको प्रमुख आतिथ्य तथा दलित सरोकार मञ्चका कार्यकारी निर्देशक भोला पासवानको अध्यक्षतामा कार्यक्रम सम्पन्न भएको थियो ।

जनहितमा जारी सन्देश

धुम्रपान तथा सुतीजन्य पदार्थको उपयोग स्वास्थ्यको लागि हानिकारक हुन्छ । यस्ता पदार्थको उपभोग नगरौं/ नगराऔं ।



मधेशी दलित गैर सरकारी संस्था महासंघ
निमसेनगोला, काठमाण्डौ



नेपाल सरकार
स्वास्थ्य तथा जनसंख्या मन्त्रालय
स्वास्थ्य कर कोषको सचिवालय
रामशाहपथ, काठमाडौं, नेपाल

हार्दिक शुभकामना



श्री धर्म संस्था (रामस्वरूप साह , रामसागर साह) को मिति ३०७५/१३/१० गते ७५ औं जन्मोत्सवको सुखद अवसरमा सम्पूर्ण नगरवासी तथा शुभेच्छुकहरुमा हार्दिक मंगलमय शुभकामना व्यक्त गर्दै संस्थाको उत्तरोत्तर प्रगतिको कामना गर्दछौ ।

प्रभाकर प्रसाद साह
उपसभापति

रामचन्द्र साह
सभापति

श्री धर्म संस्था (रामस्वरूप साह , रामसागर साह) मिल्स एरिया जनकपुरधाम-१ परिवार



बलवा नगरपालिका

नगर कार्यपालिकाको कार्यालय

बलवा, महोत्तरी

कर्मचारी करारमा पदपूर्ती गर्ने सम्बन्धी सूचना

(प्रथम पटक प्रकाशित मिति: २०७९।१२।१०)

यस नगरपालिकामा रोजगार सेवा केन्द्रको सञ्चालनका लागि आवश्यक रोजगार संयोजक, रोजगार सहायक र प्राविधिक सहायक पद रिक्त रहेको हुदा सो करारमा पदपूर्तीका लागि निम्न बमोजिम योग्यता पुगेका इच्छुक नेपाली नागरिकले यो सूचना प्रकाशित भएको मितिले १५ दिन भित्र माग बमोजिमको विवरण र राजश्व तिरेको रसिद सहित यस कार्यालयमा निवेदन दिनु हुन अनुरोध छ ।

क्र.सं	विज्ञापन नं.	पद	तह	संख्या
१	०३२०७९।०८०	रोजगार संयोजक	स्थानीय सेवाको छैटौँ	१
२	०३२०७९।०८०	रोजगार सहायक	सहायक पाँचौ	१
३	०३२०७९।०८०	प्राविधिक सहायक	सहायक पाँचौ	१

१. आवश्यक न्यूनतम योग्यता:

पद : रोजगार संयोजक

- नेपाल सरकारबाट मान्यता प्राप्त शिक्षण संस्थाबाट कम्तिमा स्नातक तह वा सो सरह उत्तीर्ण गरेको ।
- कम्प्युटर सम्बन्धी कम्तीमा ६ महिना तालिम प्राप्त भएको ।
- दरखास्त दिने मितिमा २१ वर्ष पूरा भई ४५ वर्ष ननाघेको ।
- भविष्यमा सरकारी सेवाको लागि अयोग्य ठहरिने गरी कुनै कारवाही नभएको ।
- नैतिक पतन देखिने फौजदारी अभियोगमा अदालतबाट कसूरदार नठहरिएको ।

पद:- रोजगार सहायक

- नेपाल सरकारबाट मान्यता प्राप्त शिक्षण संस्थाबाट कम्तीमा प्रवीणता प्रमाण पत्र तह वा सो सरह उत्तीर्ण गरेको ।
- दरखास्त दिने मितिमा १८ वर्ष पूरा भई ४५ वर्ष ननाघेको ।
- कम्प्युटर सम्बन्धी कम्तीमा ३ महिना तालिम लिएको ।
- भविष्यमा सरकारी सेवाको लागि अयोग्य ठहरिने गरी कुनै कारवाही नभएको ।
- नैतिक पतन देखिने फौजदारी अभियोगमा अदालतबाट कसूरदार नठहरिएको ।

पद:- प्राविधिक सहायक

- सिभिल इन्जिनियरिडमा प्रविणता प्रमाण पत्र तह वा ओभरसियर वा डिप्लोमा तह उत्तीर्ण भएको ।
- दरखास्त दिने अन्तिम मितिमा कम्तीमा १८ वर्ष पुरा भई ४५ वर्ष ननाघेको ।
- कम्तीमा आधारभूत सीप सम्बन्धी ३ महिने तालिम लिएको ।
- पूर्वाधारको निर्माण र मर्मत/ स्तरोन्नतिका लागि आयोजनाको लागत अनुमान, सूपरीवेक्षण र अन्तिम लागत विवरण तयार गर्न सक्ने र विश्लेषण गर्न सक्ने, आयोजनाको लक्ष्य र परिणाम हासिल गर्न टोलीमा काम गरेको अनुभव र उतकृष्ट पारस्परिक सम्बन्ध सम्बन्धी सीप सहित कम्तीमा ६ महिनाको अनुभव भएकोलाई गाहयता दिइनेछ ।
- भविष्यमा सरकारी सेवाको लागि अयोग्य ठहरिने गरी कुनै कारवाही नभएको ।
- नैतिक पतन देखिने फौजदारी अभियोगमा अदालतबाट कसूरदार नठहरिएको ।

२. दरखास्त दिने स्थान:- बलवा नगर कार्यपालिकाको कार्यालय बलवा, महोत्तरी।

३. दरखास्त दिने अन्तिम मिति:- २०७९।१२।२४ गते ।

४. आवेदनको दस्तुर:- विज्ञापन नं. १ को लागि रु १२००/- र विज्ञापन नं. २ र ३ को लागि रु ७००/- यस नगर पालिकाको राष्ट्रिय बैकमा रहेको आन्तरिक राजश्व खाता नं. १२७०१००३०१०१०००२ मा बुभाई सक्कलै भाउचर निवेदन साथ पेश गर्नुपर्नेछ ।

५. छनोटको किसिम:- प्रारम्भिक योग्ताक्रमको सूची प्रकाशन र लिखित परीक्षा ।

६. आवेदन साथ संलग्न कागजातहरु:- आवेदक स्वयमले प्रमाणित गरेको देहाय बमोजिम कागजातको प्रतिलिपिहरु ।

- नेपाली नागरिकता प्रमाण पत्रको प्रतिलिपि १ प्रति
- न्युनतम योग्यताको लब्धांक प्रमाणपत्र / चारित्रिक प्रमाण पत्र
- पासपोर्ट साइजको फोटो ३ थान
- कार्य अनुभव र तालिम भए सो १/१ प्रति

७. सेवा सुविधा:- रोजगार संयोजकको पदपूर्ति र सेवा सुविधा सम्बन्धी मापदण्ड २०७६ अनुसार र रोजगार सहायक र प्राविधिक सहायकको सेवा सुविधा स्थानिय तहमा प्राविधिक सहायक र रोजगार सहायक पदपूर्ति सम्बन्धि मापदण्ड २०७८ अनुसार हुनेछ ।

नोट:- आवेदनको ढाँचा रोजगार संयोजक, रोजगार सहायक र प्राविधिक सहायक पदपूर्ति र सेवा सुविधा सम्बन्धी मापदण्डको अनुसूची १ बमोजिम हुनेछ । र अन्य जानकारी www.pnep.gov.np मा उपलब्ध छ ।

प्रमुख प्रशासकीय अधिकृत